

---

shrIsvAminyaShTakam

श्रीस्वामिन्यष्टकम्

Document Information

---

Text title : svAminyaShTakam

File name : svAminyaShTakam.itx

Category : devii, rAdhA, puShTimArgIya, aShTaka, viThThaleshvara, devI

Location : doc\_devii

Author : viThThaleshvara

Proofread by : PSA Easwaran psawaswaran at gmail.com

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 17, 2023

*sanskritdocuments.org*

---

श्रीस्वामिन्यष्टकम्



रहस्यं श्रीराधेत्यखिलनिगमानामिव धनं  
निगूढं यद्वाणी जपत सततं जातु न परम् ।  
प्रदोषे दृग्मोषे पुलिनगमनायातिमधुरं  
बलत्तस्याश्चञ्चरणयुगमास्तां मनसि मे ॥ १ ॥

अमन्दप्रेमार्द्रप्रियकरतलं कुङ्कुमपिष-  
त्कुचद्वन्द्वे वक्षस्यपि च दधती चारु सततम् ।  
कृपां कुर्याद्राधामपि रुचिरहेमाद्रिशिखरो-  
दितप्रावृण्मेघस्मरहरहरी च्चूकमिषात् ॥ २ ॥

निमन्त्र्य प्रातर्यां निजहृदयनाथं निरुपमा  
सुकौमार्यैकाकिन्यतिघनवनादात्मभवने ।  
वधियान्नं स्वादु स्वयमतिमुदा भोजयति सा  
मपि प्रीता राधा भवतु हरिसङ्गार्पितमनाः ॥ ३ ॥

विधाय श्यामांसे निजभुजलतामिन्दुवदनं  
कटाक्षैः पश्यन्ती कुवल्लयदलाक्षी मधुपतेः ।  
मुदा गायन्ती या मथुरमुरलीजातनिनदा-  
नुसारं तारं सा फलतु मम राधावदनयोः ॥ ४ ॥

अमन्दप्रेमार्द्रात्किसलयमयात्कोलशयना-  
दुषस्युत्थायाब्जारुणतरकपोलातिरुचिरा ।  
गूढं यान्ती श्रान्तिस्थगितगतिरास्याम्बुजगतं  
घनीभूतं राधा रसमनुदिनं मे वितरतु ॥ ५ ॥

प्रियेणाक्षणा संसूचितनवनिकुञ्जेषु विविध-  
प्रसूनैर्निर्मायातिशयरुचिरं केलिशयनम् ।  
दिगत्येषा गुञ्जन्मधुपमुखरे धारपवनी-  
श्रिते क्रीडन्ती मे निजचरणदास्यं वितरतु ॥ ६ ॥

कदम्बारूढं या निजपतिमजानन्त्यहनि त-

त्तले कुर्वन्ती स्वप्रियतमसखीभिः सह कथाम् ।

अकस्मादुद्वीक्ष्य स्फुटतरलहारोरसमिति

स्मितस्मेरव्रीडाऽऽननमुदिरदृक् सा मम गतिः ॥ ७ ॥

न मे भूयान्मोक्षो न पुनरमराधीशसदनं

न योगो न ज्ञानं न विषयसुखं दुःखकदनम् ।

त्वदुच्छिष्टं भोज्यं तव पदजलं पेयमपि त-

द्रजो मूर्ध्नि स्वामिन्यनुसवनमस्तु प्रतिभवम् ॥ ८ ॥

इति श्रीमद्रोपीजनचरणपङ्केरुहयुगा-

नुगत्याऽऽनन्दाम्भोनिधिविभृतवाक्कायमनसा ।

मयेदं प्रादुर्भावितमतिसुखं विठ्ठलपदा-

भिधेये मय्येव प्रतिफलतु सर्वत्र सततम् ॥ ९ ॥

इति श्रीविठ्ठलेश्वरविरचितं स्वामिन्यष्टकं समाप्तम् ।

Proofread by PSA Easwaran

---

—  
*shrIsvAminyaShTakam*

pdf was typeset on September 17, 2023

—

Please send corrections to [sanskrit@cheerful.com](mailto:sanskrit@cheerful.com)

